

Enemiň gürrüňleri...

Category: Goşgular, Kitapcy

написано kitapcy | 24 января, 2025

Enemiň gürrüňleri... ENEMIŇ GÜRRÜŇLERI...

Oba,
Uruş döwrüniň yz ýany,
Hatar-hatar tam kepbeler.
Ählisi hem birmeňzeş,
Içinde ýokdy ketdeler.
Olaň baryn ýok edipdi şuralar.
Toba,
Biziň ilde öz ýanyndan şir olar.
Gumaksy ýoda,
Hemme ýolagçy.
Ýek-tük atly bolaýmasa,
Kimsi eşekli,
Kimsi pyýada.
Hemmäň egni,
Göwşülläp giden eşikli.
Ýekeje toý dony bolan,
Birje-de täze köýnegi,
Öýlänligi, höregi,
Bir döwümjik çöregi,
Bolanlar, özüni saýdy bagtly.
Säbäbi, o döwür hemme adama,
Uruşsyz, arassa asman bagtdy...
Näşükürlük aralaşsa dünýäme,
Sygmasam ak öýli, ak ýolly oba,
Enemiň şujagaz gürrüňin ýatlap,
Gelýärin toba.

Gyzylgül ANNAGYLYJOWA. Goşgular